

# ДУСЛЫК

КПССНЫҢ ОКТЯБРЬ РАЙКОМЫ БӘМ ХАЛЫК ДЕПУТАТЛАРЫНЫҢ РАЙОН СОВЕТЫ ОРГАНЫ  
ОРГАН ОКТЯБРЬСКОГО РАЙКОМА КПСС И РАЙОННОГО СОВЕТА НАРОДНЫХ ДЕПУТАТОВ

Газета 1931 елның  
9 июленән бирле чыга.

№14 (7031)

3 февраль, 1990 ел.  
ШИМБӘ

Баясе 3 тиен.

## Төрлекчеләр слеты

Бүген сәгать 11 дә «Норлатнефть» НГДУ-сының спорт комплексында район колхоз-совхозларының ит җитештерү белән шөгылләнүче ферма работниклары слеты була. Шушы вакыйгага багышланган язмаларны газетабызның беренче һәм икенче битләреннән укый аласыз.

## Партиягә — яңа членнар

КПСС райкомында бер төркем иптәшләрне таныталы тостта КПСС сафларына кабул ителгеләр.

Партиягә аяк басучыларның күбесе инде эш һәм тормыш тәҗрибәсе туплаган, хәзерге адымын бөтен яктан уйлаган, кат-кат үлчәгән кешеләр. Шундыйларның берсе А. Г. Лариннан, аның бу катлаулы чорда партиягә керү мотивларын сорардык.

— Үземнең төп максатларымны Ленин партиясе идеяләреннән аермыйм. Ө партия сафларында Ленин идеяләреннән читкә тайпылу булган икән, аның өчен аерым гешеләр җаваплы, тулаем партия өстенә аударырга ярамый. Партиянең авторитеты һәрберебездән тора, — диде ул.

КПСС райкомының беренче секретаре Х. Х. Морадыймов партиягә керүчеләрнең шундый вакытта партиягә ышаныч белдерүләрен хуплады. Партия билетларын тапшырганда, оптимистик рухта Ленин партиясенә ышанычны югалтмаска өндөде.

Яшь коммунистларны котларга партия һәм хезмәт ветераны, Хезмәт Җызыл Байрагы ордены кавалеры Александр Иванович Миронов чакырылган иде. Аз сүзле, үзән гомер бие эше белән күрсәткән коммунист партиягә аяк басучылар өчен маяк ул. Аның киңәшләрендә дә шуңа чакыру яңгырады:

— Коммунист исеме шәхси мәнфәгатьләрегез өчен түгел, ә җәмгыять өчен көрәшкә әйдәсен сезне, — диде ул.

Яшь коммунистларны депо партия оешмасы секретаре Р. Г. Шәрәфетдинов һәм ВЛКСМ райкомының беренче секретаре И. Н. Куликов котладылар һәм уңышлар теләделәр.

31 январьда район колхоз - совхозларының баш агрономнары белән киңәшмә уздырылды. Киңәшмәнең пленар өлешендә КПСС райкомының икенче секретаре Ә. В. Мөлеков районыбыз игенчеләре ирешкән уңышлар, алдагы торган

Нәфисә хәзер пенсиядә. Аңа кадәр җәен чөгөндер икә, кышын төрлекләр карый иде. Ө Хәсән гомерлек механизатор. Басуларда орлык күмдерүче дә, аны җыен алучы да иде ул. Ө хәзер ирлехатынлы Мотанировлар — арендаторлар. Алар менә инде икенче ел 20 көнлек бозаулар алып өч айгача үстеләр. Менә быел да алар 50 баш мал алдылар. Совет Армиясе сафларында хезмәт итеп гайткан уллары Рәфис тә эти-әннине белән бергә эшли. Көн саен иртәнге биштә аларның очесе дә фермада була инде. Көне бие шуннан кайтып кермиләр, чөнки 20 көнгәчә бозаулар ка-



рау үтә чөткрелә, зур физик көч һәм түземлек таләп итүче эш. Әмма Мотанировлар сы-

натмыйлар. Алар гарамындагы маллар көр үсә.

Рәсемдә: «Комбайн» колхозы арендаторлары Хәсән һәм Нәфисә Мотанировлар.

## Уңышлар юлдаш булсын

«Игенчә» колхозы товарлыклы-сарыкчылык фермасында эшләүче Минниса Хужахановна Галимова колхоз производствосында өч дистә елга якын хезмәт куя. Кышкы чорда сарыклар карый, җәй җитү белән шикәр чөгөндере плантациясендә үсемлекләрнең рәт араларын эшкәртүгә күчә. Үзенә бүлеп бирелгән участка мулауңыш үстөрә. Татлы тамырыны җыеп дәүләткә тапшыргач, янә фермага эшкә килә. Узган елны матур күрсәткеләргә ирешеп тәмамлады иңган сарык караучы. Үз ка-

рамагындагы 100 баш ана сарыктан иң күп бөрән һәм уртача 3,5 килограмм йон кыркып алды. Моңа, әлбәттә, тыңгысызлыгы һәм үзенә тапшырылган хезмәткә үтә җаваплы карагы нәтижәсендә иреште ул.

Минниса Хужахановна тәҗрибәле сарык караучы буларак та коллектив членнары белән уртақ тел табып эшли. Коллективның яшь членнарына файдалы киңәшләрен бирә, малларны карау серләре белән таныштыра. Шуңа да эш сөючән сарык караучыны хезмәт-тәшләренә олысы-кечесе ихтирам итә.

Г. КӘБИРОВ.

## Алмаш килә

Зирекле авылы культура йорты залы халык белән тулы. Биредә яңа оешкан «Үрнәк» колхозы колхозчыларының җыелышы булды.

Бу күчкә колхозчылар Совет Армиясендә хезмәт срокларын тутырып кайткан егетләргә үз сафларына кабул ителгеләр. Колхоз председателе Н.Ш. Шәрәпов яшьләргә туган колхозларында эшкә калдулары белән котлады һәм аларга кыйммәтле бүләкләр тапшырды.

Кичәдә солдатлар исемнән Германия Демок-

ратик Республикасында хезмәт итеп кайткан Рамил Әхмәтов чыгыш ясады һәм колхозда тырышып эшләгәнләренә ышандырды.

Аннаң соң колхозчыларны лаеклы ялга озату булды. 15—16 яшьләреннән колхоз кырларында, фермаларда армый-талмый эшләгән Сәлихҗан ага Сәғыйров, Сания апа Сәғыйрова, Миннегөл апа Кәбирова лаеклы ялга чыкты. Ләкин әле алар кул кушырып утырырга теләмиләр, көчләреннән килгәнчә хужалык эшләрендә катнашачакларын белдерделәр.

Х. ХАҖИӘХМӘТОВ.

## Һәр эшләүчегә — 59,3 килограмм

Узган ел элеваторның ярдәмче хужалыкларында һәр эшләүчегә 59,3 килограмм ит җитештерелде. Бу — район буенча иң югары күрсәткеч. Ө моңа ирешү өчен элеватор коллективының күпме көч куы эшләүчеләрнең үзләренә яхшы мәғлүм. Шунысы куанычлы, элеватор администрациясе киләчәктә дә ярдәмче хужалыкларын киңәйтү өстендә эшли.

Райпо, НГДУ ОРСы ярдәмче хужалыкларында да ит җитештерүгә иңгибар арканнан-арта бара. Аларның беренчесендә һәрбер эшләүчегә реализацияләнгән ит 40,6 килограмм туры килсә, соңгысында бу күрсәткеч 33,5 килограмм.

## Чулпанлылар — җиңүчеләр

Йон җитештерү һәм дәүләткә сату буенча 1988 елда «Путь к коммунизму» колхозы җиңүче булган иде. Узган ел аларны чулпанлылар шактый узды киттеләр: «40 лет Победы» колхозы төрлекчеләре һәр сарыктан 3,74 килограмм йон кыркып алып, ярышта беренче урынга чыктылар.

С. ӘХМӘТҖАНОВ.

Бакудагы шомлы көннәр турында телевизор, радиодан тыңлаган көннәрдә Норлатка шул вакыйгаларның жанлы шаһиты — Казанкиннар кайтып төште. Газета корреспонденты Р. Ибраһимова гайлә башлыгы В.В. Казанкин белән очрашты һәм андагы вакыйгалар турында сөйләвен үтенде. Бу язма шуңа нигезләнеп әзерләнде.

Вячеслав Бакуда гомертәсә дә, элек тә Норлатка

## КАЧАКЛАР

еш кайта торган булган. Җәйге ял вакытларын дингез буенда үткөрү турында хыялланып яшәгән безнең якташларыбыздан аермалы буларак, гел шуңа гомер кичергән, дымлы дингез һавасын сулаган, кайнар кояшы астында тәннәре каралып янган Казанкиннар исә отпуск чорында

вакытларын туганнары аясында үткәргә тырыша торган булганнар. Норлатка кайтуларының сәбәбе — хатыны Евгениянең бертуган апасы гаиләсе — Фадеевлар биредә яши.

Әмма бу юлы гаилә кыш уртасында һәм кунакка гына түгел, бирегә төпленү үе белән кайт-

## ВАКЫЙГАЛАР ШАҖИТЫ СӨЙЛИ

ты. Бөтен уңайлыклы булган икә бүлмәле фатирларын, җыйган мал-мөлкәләрен калдырып, җитмеш яшен шактый узган ата-анасыннан, селелесеннән аерылып кайтты. Мөҗбүри, качак рәвешендә.

Вячеслав милләте буенча рус. Бакуда туган, шуңа үскән. Азербайҗан, әрмән балалары белән бергә укыган, дус яшә-

гән. Казан артында туып үскән рус кызы Евгения белән дә шуңа танышалар һәм кавышалар. Барысы да әйбәт иде. Вячеслав үзе «Каспморнефтегеофизразведка» трестының «Сейсморазведчик» фөнни-тикшеренү судносында өлкән механик, хатыны исә Бакудагы үзәк аэрофлот агентлыгында смена начальлыгында (Ахыры 4 нче биттә).

## Агрономнар киңәште

бурычлар һәм интенсив технологиянең өстенлекләре турында сөйләде.

Аннары киңәшмәдә катнашучылар «Россия» колхозының машина-трактор паркында булдылар. Анда

АПО белгечләре хужалыкларның баш белгечләрен бөртекле-кузаклы культураларны интенсив технология нигезендә игү өчен мөһим агротехник чараларны үткөрү срок-

лары, игенчеләкнең продуктивлыгын күтәрү өчен нинди фазада, никадәр күләмдә минераль ашламалар керту кирәклеген, корткычлар, зарарлаучылар һәм төрле авыруларга

каршы агу-химикатлар куллану вакыты һәм керту нормасы турында сөйләделәр.

Киңәшмәдә шулай ук минераль ашламаларның 75—80 процентын сөрү

алдыннан керту эффективлы булуы билгеләп үтелде.

Баш белгечләр игенчелек тармагында кулланыла торган яңа төр техника белән якыннан таныштылар.



# Таныш булыгыз: яңа хужалык Мөстәкыйльлек мөмкинлекләре

Шушы көннәрдә безнең корреспондентыбыз Г. Рәхимова «Кондырча» хужалыкара берләшмә директоры С. М. Ильмухия белән очрашты һәм аңа берничә сорау белән мөрәжәгать итте.

**СОРАУ:** Сәгыйть Миннәхмәтович, яңа хужалыкның яңа директоры буларак, сезнең алга беренче көннәрдән үк шактый проблемалар килеп тутандыр, әлбәттә.

**С. М. ИЛЬМУХИЯ:** Мөстәкыйль хужалык булып аерылып чыгу безнең өчен куанычлы хәл. Өч йөздән артык хужалыкта эшнә менә дигән иттереп башкаручы уңган терлекчеләребез, механизаторларыбыз булганда үзбездә генә яшәргә дә мөмкинлекләр бар. Сер түгел, бригада бригада инде ул, мөстәкыйльлек чикле. Кадак алу өчен генә дә колхоз үзгәнә, аннан Норлатка бәру кирәк. Хәзер мәсьәләнең олысы да, кечесе дә урында хәл ителә.

Янәшәдә генә бухгалтер, экономист утыра. Дәрәс, без әлеге аерылып чыккан яшь гаилә хәлендә — бөтенесе кирәк. Аңча мәсьәләсә белән дә кыенлыктар туа. Ләкин боларны вакытлы прблема дип саныйм. Тора-бара бар да жайланыр.

**СОРАУ:** «Кондырча»

хужалыкара берләшмә дип йөртелә. Ни өчен?

**С. М. ИЛЬМУХИЯ:** Яңа хужалык буларак, без яшь бозауларны 3 центнерга кадәр үстереп Тукай исемендәге хужалыкара берләшмәгә тапшырачакбыз. Монардан зур керем алырга исәплибез. Ә керем булса, күпчелек планнар да тормышка аша дигән сүз. Планнармы? Иң беренче—яшь бозаулар өчен абзарларны реконструкцияләүне күздә тотабыз. Аннан, ягъни 1990 елда, ике катлы урта мәктәп, машина-трактор паркында мастерской төзәргә исплибез. Хәзерге вакытта соңгысының проекты өстәндә эшлеләр. Ике бүлмәле өч йорт салу да планлаштырыла. Бу эшләрнең барысын да хужалыкара төзелеш оешмасы башкарачак.

**СОРАУ:** Яшьләр сезнең игътибар үзөгәндәдер, бусы бәхәссез. Әмма тәмле сүз, назлы караш кына житеп бетми...

**ЖАВАП:** Гичшиксез, барысы да уйланылган. Мин район конкуреш хезмәте күрсәтү йорты модире белән сөйләштем. Ул унынчы классны төмамлап, тегү цехына өйрәнчек булып барырга ризалашкан яшь кызларыбызны бик теләп кабул

итәргә риза булды. Аннан бу кызлар үзбездә ачылган тегү цехында колхозчылар өчен махсус киёмнәр тегәчәкләр. Яшь гаилә коручылар, армиягә китүче егетләр белән кичәләр үткөрергә дә ниятлибез. Үлөп барган традицияләргә кайтаруга да зур көч куячакбыз. Авылның култ урасын, ә бу яшьләрнең дә културасын үстәргә дигән сүз — безнең көн кадагында торган топ мәсьәләләрнең берсе. Әле менә күптән түгел генә югары уку йортларында; техникумнарда укучылар белән очрашу булды. Яшьләргә ял итү өчен менә дигән ял итү базабыз бар. Үткөн якшәмбе көнне әрәмлеккә чаңгылар белән бик күп яшьләр жыйналды. Алар биредә рәхәтләнеп ял иттеләр; чаңгы шудылар, кайнар чәй һәм яңа гына табакдан төшкән кайнар коймак белән сыйландылар. Инде хужалыкара берләшмәгә эшкә кайтырга теләк белдерүчеләр дә бар. Моннан дүрт еллар элек чит якларга чыгып киткән ветеринар егет һәм бер әрәтәп-ябыштыручы кайтырга тора. Шушы көннәрдә тагын биш-алты гариза кабул иттек. Киләчәктә авыл уртасында



яшьләр өчен парк ачарга уйлыйбыз. Авыр хезмәт көннән соң рәхәтләнеп ял итсеннәр. Күз, алдыма китерүем буенча, биредә гармун тавышлары тынмас. Тагын бер изге ният белән янып йөрибез — иске яшелчә бакчасы урынына 5 гектарда алмагач һәм 2 гектарда карлыган куаклары утыр-тачакбыз, 6 гектарда көбестә үстөрәчәкбез. Димәк, тагын кемнәрдәр өчен эш табыла дигән сүз. Зур хыялларыбызның берсе — мәктәп белән бергә кулга-кул тотынып эшләү. Бусы да тормышка ашар шикелле.

— Шулай булсын. Изге эшләр юлдаш булсын сезгә. Әңгәмәгез өчен зур рәхмәт.

Мәрбия Туктамышева исеме районыбыздан читтә үк билгеле. Аның хезмәтләре хөкүмәтебезнең олы бүләкләре белән билгеләп үтелде.

Мәрбиянең соңгы елдагы уңышлары да сөенечле. Ул ел буена үз карый торган һәр терлекнең 1043 грамм тәүлеклек үсеш бирүен тәэмин итте. Бу мөгезле эре терлек симертү буенча хужалыкара берләшмәдә икенче күрсәткеч. Беренче урында һәр малдан 1086 грамм тәүлеклек үсеш алган Харрас Яруллин.

М. Туктамышева 1988 елның октябреннән 1989 елның октябренә кадәр Гөлнәзирә Билданова белән эшләде һәм алар хәзер дә бергә эшлиләр.

алмаш терлекчеләре — Галия Мусина. Аларга 280 баш мөгезле эре терлек беркетелгән. Мал караучылар былтырғы уңышлардан чигенмәс өчен зур тырышлык куеп эшлиләр.

Берләшмәдә уңган терлекчеләр күп. Фәния Мортазина, Миннегөл Баширова да үзләренең остазлары Мәрбия апаларынан калышырга теләдиләр. Алар да елны күркәм уңышлар белән тәмамлаганнар иде.

Безнең штаттан тыш хәбәрчеләр Ж. Латыйпова Ф. Мортазина, М. Туктамышева, М. Баширова ядәй көндә алдынгы терлекчеләрнең район слетында фотога төшереп алган булган.

«Нәтижәләр яхшы булганда, бәйрәм итү дә күңелле». Түр башына язгып әленгән бу плакатка игътибар итми калу чыгар булмагандыр, мөгаен. Әйе, нәтижәләр яхшы булганда, кәеф күтәрәндә булу табигый нәрсә. Еллык эшкә нәтижә ясалганда аеруча...

«Путь к коммунизму» колхозы товарлыклы-сөтчелек фермалары алдынгыларына быел слетта урын түрдән бирелде. Һәм бу очраклы да түгел. Соңгы елларда хужалык үр арты үр яулап, сөт саву буенча алдынгы хужалыктар сафына басты. Узган ел исә 1988 елдагы күрсәткечләрен 303 килограммга яхшыртып, һәр сыердан уртача савымны 3503 килограммга жиктерделәр. Ә менә беренче товарлыклы-сөтчелек фермасының хезмәт үрләре тагы да югары — ел дәвамында һәр сыердан 3648 килограмм сөт савып, коллектив район товарлыклы-сөтчелек фермалары ярышында беренче урынга чыкты. Колхоздагы дүрт дүрт-мәңгә савучының өчесе әлеге коллективтан. Шуна да слетка килгән терлекчеләрнең кәефләре аеруча күтәрәндә иде. Ферма модире Валентина Ермеевага гына күз салыгыз: ай-кояштай балкыды ул бу көнне. Үзенең дә, коллективның

## Их, бәйрәм итәбез...

да кнереңкә хезмәте бушка булмады: әле бер савучылары чыкты сәхнәгә, әле икенчесе.

—Бездән дә күбрәк бүләк алучы хужалык булмады бугай, — диде ул сөенечен яшәргә алмыйча. Сүзгә колхоз председателе Е. Савинов та кушыла.

—Очраклы түгел бу, Валентина. Хезмәтенә күрә хөрмәте дигәндей, —ин элек сезнең фермагызының да хезмәт жимешләре болар.

Ә алар, чыннан да, күркәм. Узган ел, мәсәлән, тулаем хужалык буенча рентабельлелек 31,6% төшкән итте. Бу —аннан элеккелә елдан ике тапкырга югарырак.

Хәер, районыбыз терлекчеләре өчен дә ел уңышсыз килде дип әйтәт булмый. Һәр сыердан 3090 килограмм сөт савып алынды. 1988 елга карата сөт сату 11.839 центнерга артты. Сөтнең майлылыгы шактый күтәрелде. 1 сорт белән сатылган сөт күләме артты, шунның нәтижәсендә исәпкә алганда 126.027 сумлык сөт өстәп язылды. Районыбызның дүртмәңгә сыер савучылары саңы да ишәйдә. Хәзер алар барлыгы

16 кеше исәпләнә. Колхоз-совхозлар арасында мул сөт житештерү өчен жәелдерелгән социалистик ярышта «Рассвет» совхозы лидер булды. Хужалыкта һәр малдан 3600 килограмм сөт савып алынды. Икенче-өченче урыннарны «Заветы Ильича» (3510 килограмм) һәм «Путь к коммунизму» (3503 килограмм) колхозлары бүлештеләр. Слет көнне бу хужалыктар жиктәчеләре сәхнәгә күтәрелгәч, зал иячле алкышлады. Районыбызның танылган үзешчән артисты Сания Котдусова алар хөрмәтенә жыр башкарды.

Әйе, хезмәт нәтижәләре чын күңелдән бәйрәм итәргә булды шул. Слетта катнашучылар моны ачык тойдылар. Әнә, Мичурин исемендәге колхоздан беренче кат бозаулаган сыерлар савучы Мария Бочкарева-ның йөзе чинди шат. Башкача булуы да мөмкин түгел: күрсәткечләр яхшы булсын өчен аз тырышты мени ул? Шекер, омтылышы бушка китмәде: һәр сыердан 4332 килограмм сөт савып, елның иң яхшы савучысы булып танылды ул.

—Сәхнәгә Надежда

Кадушкина чакырыла.

Слетны алып баручы Н. Холякко бу фамилияне атауга, зал бер мөлт тынып торды. Чү, колакка ят фамилия түгелме соң бу? Ул кадр үк түгелдә, чөнки Надежда Евгеньевна исеме районның сөт осталары исемлегендә күрәнгәли. Тик, сыерлардан «көжә» сөтө сауган «Знамя Октября» колхозынан бит әле бу. Шулай булса да бүген елаурлылар хезмәттәшләре өчен сөенүдән аеруча горурланып утыралар: Надежда һәр сыердан 4179 килограмм сөт савып, ярышта икенче урынга чыкты. «Путь к коммунизму»дан Вера Ханская ярышта өченче булды. Аның беренче кат бозаулаган сыерлардан сауган сөтө 4003 килограмм. «Рассвет» совхозынан Зөһрә Яруллина һәм Әлфия Тимербекова, «Родина»дан Зинаида Ермошкина узган ел тулай савымны 1890—1854—1329 центнерга жиктерделәр.

Әнә, сәхнәгә район күләмендә жиңу яулаган арендачы коллективы күтәрелде. Таныш булыгыз: алар «Рассвет» совхозынан, Звенога Р.Шәрипова жиктәчелек итә. 1989 елда һәр сыердан

савылган сөтләре 4585 килограмм. Менә бу, ичмасам, яңача эшләүчеләр! Шуңа да совхоз директоры Х. Н. Атауллин слетка сүз сөрамыйча кала алмады: райнда алар дөбөк арэнданы хуплаучылар күп түгел. Ә... юкка! Моңың шулай булуына расветлылар үз тәжрибәләрендә ышандылар.

Гомумән, слет күңелле узды. Товарлыклы-сөтчелек фермасында эшләүчеләрнең берсе генә дә игътибардан читтә калмады. Районның иң яхшы терлек караучылары, лаборантлары, слесарьлары, эсотехниклары билгеләнде, индивидуаль сектордан иң күп сөт тапшыручының, иң яхшы сөт жыючының исеме мәгълүм булды. Слет продукция эшкәртүчеләр арасынан да алдынгылар билгеләнде. Жиктәчеләргә истәлекле бүләкләр, котлау хатлары, Почет грамоталары тапшырылды, алар хөрмәтенә үзешчәннәр жырлар башкардылар. Үзбездә район конкурешчеләре тарафынан эшләнгән киём-салым модалары демонстрацияләнде.

...Залда алты рәт итеп тезелгән остал артында иң-иң яхшылары утырган. Алларында сыйнигъмет, осталларда сәмоуарлар чыкты. Мо-

ның сәбабән һәркем яхшы аңлый, киләчәктә тагын да яхшырак эшләүгә стимул булуын да той. Бу КПСС райкомының беренче секретаре Х. Х. Морадымов, АПО председателе Х. Х. Гатин чыгышларында да кызыл жеп булып сузылды. 1988 елдагы белән чагыштырганда, һәр сыердан сөт саву 87 килограммга артыграк булса да, октябрьеләргә уртача республика күрсәткеченә житү өчен күп тырышасы бар әле. Районның 13 хужалыгы сөтне уртача район күрсәткеченнән азрак сауды. Ә «Знамя Октября» колхозында сыерлардан савылган сөт яхшы көжәнеке кадр дә юк—2315 килограмм. «Төрнәс» нәсел совхозы (!) өчен дә 2576 килограммлы күрсәткеч —тавык көләрлек нәрсә. Мул сөт саву белән дан тоткан «Комбайн» колхозы өчен һәр сыердан 2598 килограмм сөт саву беринди рамкаларга да сыймый.

Болардан тыш еш кына жиктештерелгән продукцияне сыйфатлы килеш озата да алмыйбыз бит. Саный китсәң, эштә жибәрелгән жиктешселәкләр, кимчеләкләр байтак жыела инде. Әмма аларны бетерү безнең терлекчеләрнең кулланган килерлек нәрсә.

Р. ИБРАХИМОВА.



# 1989 елда районның экономик һәм социаль үсеше буенча дәүләт планнарының үтәлеше йомгаклары

## Промышленность

Дәүләт заказына яралы рәвештә һәм турыдан-туры элементлар буенча продукция поставкалауның килешү йөкләмәләре 98,6 процентка үтәлде. Промышленность продукциясе житештерү 3,5 процентка кимде. Хезмәт житештерүчәнлегә 2,8 процентка күтәрелде. Промышленность продукциясе житештерүнең үсешенә эшчеләр санын киметү һәм хезмәт житештерүчәнлеген күтәрү исәбенә ирешелде. Моңың белән беррәттән, уртача хезмәт хақы үсеше

хезмәт житештерүчәнлеген үсешеннән узып китте. Анализ күрсәتكәнчә, шикәр заводы, машина төзү заводы, икмәк заводы, типография, кебек предприятиеләрдә хезмәт хақы үсеше хезмәт житештерүчәнлеген үсешеннән узып китте. Поставкалауның килешү йөкләмәләре, хезмәт житештерүчәнлеген үсешеннән узып китте. Ачык күренә (1988 елга карата процентларда):

Предприятиеләр	Продукция поставкалау буенча договор йөкләмәләре-нең үтәлеше	Фактик үсеш	
		Продукция күләме	Хезмәт житештерүчәнлеген
Шикәр заводы	97,0	-12,2	-10,4
Азык чүпрәсе житештерү предприя-тиесе	-	+17,4	+4 тапкырга
Ит комбинаты	100	+5,5	+4,7
Сөт-май комбинаты	100	+3,9	+3,9
Машина төзү заводы	100	+6,8	+6,8
Икмәк заводы	100	-8,6	-4,6
Типография	-	+6,2	+3,0
Урман промышлен-ности хужалыгы	100	-18,1	+4,6
Төзелеш материалла-ры комбинаты	-	+2,7	+2,6
«Норлатнефть»	-	-	-
НГДУсы	100	+3,9	+8,4
Элеватор	-	+4,9	-4,6
Барлыгы	98,6	-3,5	+2,8

Шикәр заводы һәм икмәк заводы хезмәт житештерүчәнлеген үсешеннән киметүгә юл куйдылар. Район промышленности 1989 елда халык куллануы товарларын (алкогольсез эчемлекләрдән тыш) 69625 мең сумлык житештерде, бу узган елның шул чорындагы белән чагыштырганда 6,2 процентка азрак булды. Продукция житештерүне арттыруның мөһим резервы булып эш вакытын югалтуларны кыскарту тора. Ә бу, нигездә, производствоны һәм материал-техник тәмин ителешне тиешенчә оеш-

тырмауга бәйле. Эш вакытын югалтудан 231 мең сумлык продукция алып житкерелмәде. Нигездә эш вакытын югалту администрация рәхсәте белән эшкә чыкмауга бәйле. Аның чагыштырмача үлчәве югалган кеше-көннең гомуми санының 53,9 процентын һәм прогуллар 46,1 процент тәшкил итте. Узган елда эш вакытын югалту алдагы ел белән чагыштырганда 26,9, шул исәптән администрация рәхсәте белән эшкә чыкмау 48,3 процентка кимде.

## Агропромышленность комплексы

Колхозларда һәм совхозларда һәм хужалыкара предприятиеләрдә төп авыл хужалыгы культу- раларының тулай жымы түбәндәге мәгълуматлар белән билгеләнә (тонна-ларда):

1988 елда 1989 елда 1989 елда 1988 елга карата %

Ашлык (тонналарда)	59246	100561	169,7
Шикәр чөгәндере (фабрика максатларында)	105593	119249	112,9
Бөртекле культуралар уңышы 1988 елдагы 10,9 центнер урынына 18,6 центнер тәшкил итте. Бөртекләрдән иң зур уңышны Хафизов исем-дәге колхоз алды. Аларда			
бөртекләреннән һәр гектары 25,9 центнер уңыш бирде. «Рассвет» совхозы бөртекләрдән 24,6, «Чирмә» колхозы 23,3, «Россия» колхозы 22,3 центнер уңыш жыйдылар. Шулай ук вақытта «Ком-			

байн» (гектардан 12,8 центнер). «Татарстан» (13,1), «Завесты Ильича» (13,2), «Алга» һәм XXI партсъезд исемендәге (13,8) колхозлар тулаем район буенча алынганнан да түбән уңыш алдылар. Фабрика максатлары өчен шикәр чөгәндере уңышы район буенча һәр гектарга 178,9 центнер

тәшкил итте, ә «Алга», «Знамя Октября», «Тан», XXI партсъезд исемендәге, «Комбайн» колхозлары уртача район күрсәткеченнән дә аз уңыш үстерделәр. Колхоз-совхозларда һәм хужалыкара предприятиеләрдә терлекчелек продуктулары житештерү түбәндәгечә:

	1988 елда	1989 елда	1989 елда 1988 елга карата %
Ит (тереләй үлчәүдә) тонналарда	6911	7485	108,3
Сөт—тонналарда	30027	30900	102,9
Йон—центнерларда	893	943	102,7

Колхоз-совхозларда, хужалыкара предприятиеләрдә ит житештерү 8,3, сөт—2,9, йон—2,7 процентка үсте. Сөт житештерү савым сьерлары күтүрәненең продуктлылыгын күтөрү исәбенә артты. 1989 елда

район буенча бер сьердан сөт алу 1988 елдагы 3003 килограмм урынына 3090 килограмм булды. Терлекчелек продуктуларын дәүләткә сату күләме дә үсте. Ул барлык категориядәге хужалыклар буенча түбәндәгечә:

	1988 елда	1989 елда	1989 елда 1988 елга карата (%)
Терлекләр һәм кошлар (тереләй үлчәүдә) тонналарда	8190	8260	100,9
Сөт—тонналарда	28097	29376	105
Йон—центнерларда	850	862	101

Моңың белән бергә, районның кайбер хужалыклары терлекчелек продуктуларының аерым төрләрнен житештерү күләмен киметүгә юл куйдылар. Мәсәлән, 5 хужалык, шул исәптән «Знамя Октября» колхозы (27 процентка), «Татарстан» (8,1), «Завесты Ильича» (6,7), Хафизов исемендәге колхоз (1), «Рассвет» совхозы (5,5) ит житеште-

рүне, 4 хужалыкта, шул исәптән «Комбайн» колхозында (9,1 процентка), «40 лет Победы» (7,1), «Алга» (3,4), Синдряков исемендәге (2,3) колхозда сөт житештерүне киметтеләр. Азык промышленности предприятиеләрендә 1989 елда продукция житештерү түбәндәге мәгълуматлар белән характерлана (тонналарда):

	1989 елга задание	Барлыгы житештерелгән	Задание-нең үтәлеше %
Шикәр комы—тонналарда	34400	30750	89,4
Терлек мае—тонналарда	1075	1261	111,7
Аертылмаган сөт продуктулары, сөткә күчәреп исәпләгәндә—тонналарда	3338	3989	119,5
Ит—тонналарда	6300	6466	102,6
Колбаса әйберләре—тонналарда	160	188	117,5
Икмәк әйберләре	6090	6141	100,8
Катнаш азык—тонналарда	17785	19007	106,9

Терлекчелек һәм үсемлекчелек продуктулары эшләп чыгаруның 1989 елгы задание (шикәр комы һәм шикәр-рафинад житештерүдән кала) артырып үтәлде.

Хужалыкларда ит ресурсларын күпләп югалту терлекләреннән түбән үлчәү кондициясендә һәм түбән көрлектә тапшырудан килеп чыга. Тулаем алганда, район буенча ябык терлекләреннән чагыштырмача үлчәве сатып алуның гомуми күләменнән түбәндәгечә үзгәрде:

	1988 елда	1989 елда	1989 елда 1988 елга карата %
Мөгезле эре терлекләр, шул исәптән сьерлар	38425	37174	96,7
Дуңгызлар	10000	10000	100
Сарыклар	37367	35404	94,2
	31110	31100	100

Авыл жырләрәндә шәхси хужалыклардагы терлек- ләрнең баш саны түбән- дөгечә:

	1988 елда	1989 елда	1989 елда 1988 елга карата проц.
Мөгезле эре терлек	10280	10495	102,1
Шул исәптән сьерлар	5631	5544	98,4
Дуңгызлар	1589	1718	108,1
Сарыклар	19612	19596	99,9

1989 елда авыл жыр- ләрәндәге гражданныр хужалыкларында мөгезле эре терлекләр саны 1988 ел белән чагыштырганда 215 башка, яки 2,1 процентка, шул исәптән дуң- гызлар 129 башка, яки 8,1 процентка артты. Ә сарыклар саны 1988 ел дәрәжәсендә калды.

дуңгыз балалары, «Прав- да», «Алга», XXI парт- съезд исемендәге колхоз- ларда бәрәннәр алу түбән.

Колхозларда һәм сов- хозларда уртача 100 баш, малдан 93 бозау, 1794 дуңгыз баласы, 89 бәрән алынды. «Знамя Октяб- ря», «Комбайн», «Татар- стан» һәм «40 лет По- беда» колхозларында бо- заулар, XXI партсъезд исемендәге, «Алга» һәм «Восход» колхозларында

«Знамя Октября» кол- хозында мөгезле эре тер- лекләр 136 баш (барлык терлекләреннән 10,89 проценты), XXI партсъезд исемендәгедә 118 (6,55), «Знамя Октября» колхо- зында 416 баш (көтүнен 19,63 проценты), XXI партсъезд исемендәге колхозда 105 баш (6,87 процент) дуңгызлар, «Ал- га» колхозында 214 баш (көтүнен 8,38 проценты), XXI партсъезд исемендәге 173 баш (6,78 процент) бәрәннәр үлде.

## Капиталь төзелеш

Финанслауның барлык чыгымнары буенча 33170 мең сум төп фондлар, шул исәптән производство объектларына 23780 мең сум үзләштерелде. Финанслауның барлык чыганакалары буенча 39504 мең сум капитал салулар, шул исәптән төзү-монтаж эшләрәнә 30541 мең сум акча үз- ләштерелде.

сыешлы ашлык-орлык саклагычлар файдалануга бирелде. Финанслауның барлык чыганакалары исә- бенә, гомуми майданы 19117 квадрат метр торак йортлар төзелде. 192 укучы-урынлы гомуми белем мәктәбе, 610 урын- лы клублар төзеп фай- далануга тапшырылды.

Объектлар файдалануга тапшырылды. Мәсәлән, авыл хужалыгында 420 баш мөгезле эре терлек 2135 баш сыешлы сарык- лар абзары, 4200 тонна

Төзү-монтаж оешмала- рының үз көчләре белән башкарган подряд эшләрә күләме 103,8 процентка үтәлдә һәм ул 3,2 проц- ентка артты. Бу түбән- дөгә мәгълуматларда ча- гыла (мең сумнарда).

Төзү-монтаж оешмалары исемле	1989 ел планы	Үтәлеш	План үтәлеше процентларда	Үсеш темпла- ры
Норлат-Октябрь				
ПМКсы	1200	1329	110,8	105,2
МСО	5927	5933	100,1	102,1
ДРСУ	1853	2481	133,9	107,2
«Татжилграждан-строй» тресты				
РСУсы	1754	2133	121,6	112,6
127 нче ПМН		1271	101,5	90,8
634 нче СМП	2212	1361	61,5	82,5
УРСЖ	179	200	111,7	77,2
53 нче СМУ	3000	3036	101,2	105,1
«Таткоопстрой» СУсы	507	480	94,7	147,8
ДПМК	460	825	179,3	125,1
Барлыгы	18344	19049	103,8	103,2

Дәүләт статистикасының район бүлеге.



# Смотрный беренче дәресләре

**Г. Д. Беренче сорау.** сезгә, Адлер Ибраһимович! 20 январьда башланган ижади отчетларның максатлары һәм бурычлары турында Кыскача гына таныштырып китмәссезме?

**А. И. Агымдагы** ел Казан һәм республика, аерым алганда район хезмәт ияләренең тормышында мөһим вакытларга бай. Район күләмендә уздырылгандагы смотр халык ижатының III Бөтенсоюз фестивале агымында үтәчәк. Ул Бөек Жигученә 45 еллыгына, Татарстан АССРның 70 еллыгына һәм Октябрь районы төзелгән 60 ел тулу вакыйгаларына багышлана. Смотрның төп максаты хезмәт ияләренең ижади активлыгын үстерү, җәмгыятебезнең барлык өлкәләрендә дә үзгәртел кору, яңарыш доверендә кызыксынуларын арттыру, киләчәктә совет халкының рухи культурасын күтәрүдә ярдәм итү, коллективларның һәм аерым башкаручыларның осталыгын үстерү, үзешчән сәнгатьте катнашучыларның репертуарын баепуны үзгәртә ала.

Бу смотрга хәзерлек вакытында культура учреждениеләреннән эш дәрәжәсе күтәрелер, халыкның ялы кызыграк, тулырак булып дип өметләнәбез. Ә бу, үз чиратында, производство күрсәткелләренә дә уңай тәэсир итәр иде.

**Г. Д. Быелгы смотрның элеккеге традицион хезмәт һәм ижад отчетларынан аермасы нәрсәдә?**

**А. И. Быел хезмәт отчетлары**н колхоз һәм

бу көнне редакциягә районның колхоз һәм совхозлары үзешчән коллективларының ижади отчетларын уздыру буенча оештыру комитеты председателе, халык депутатларының район Советы башкарма комитеты председателе урынбасары **А. И. Газизуллин**, район культура

совхозлар еллык отчет җыелышларына туры килтереп, ярышчы хужалыклар вәкилләре катнашында, үзләрендә уздыралар. Шундый конкрет шартларда авыл хезмәтченнәре үз проблемалары, алда торган бурычлары турында ачыктан-ачык сөйләшә алалар.

**Г. Д. Рафик Хаҗипович, чираттагы сорау сезгә. Отчет концертлары нинди тәртиптә узачак?**

**Р. Х.** Оештыру комитеты үзешчән сәнгатьте коллективларының чыгышлары графикын төзедә һәм раслады. Алар район культура йортында 20 январьдан алып 25 февральгә кадәр, һәр шимбәдә (16.00 сәгәткә башлана) һәм якшәмбедә (14.00 сәгәткә башлана) үтәчәк. Смотр барышында 18 мартта үткөрелчәк соңгы концертка нәмерләр һәм башкаручылар сайланачак.

**Г. Д. Билгеле, планда шартлар да билгеләнгәндер? Алар нидән гыйбарәт?**

**Р. Х.** Иң элек һәркем өчен регламент бер. Һәр коллектив 50 минутлы чыгыш эзерли. Концертта 30 кешелек хор коллектив 50 минутлы чыгыш эзерли. Концертта 30 кешелек хор коллективы ыгышы мөжбүри. Программа үзенең бөтенләгә, сәхнә жанрлары-

ның төрлеләгә (жыр, бую, халык кораллары ансамбльләре, аерым башкаручылар, нәфис сүз һәм башкалар) буенча бөтөл баручы авылы бөяләнә.

**Г. Д. Иң беренче узган чыгышларны ничек бөяләдегез? Бу сорауга жюри председателе Светлана Семеновна җавап бирер дип улыймы.**

**С. С. Мичурин** исемдәгә колхозның үзешчән коллективлары чыгышынан башлыйм. Мичуринлылар чыгышы үзене күрә бер бәйрәм булды дием, арттыру булмас, минемчә. Программа бөтенләгә, фольклорга тигезләнгән музыкаль нәмерларның күпдәгә белән куандырды. Гомумән, бу коллектив фольклорга тартыла. Биредә чуваш халык ижатын беләләр һәм яраталар. Туган халык ижатына тугры мөхәббәт төрле фестивалларда, смотрларда үзләренә унышлар, булаклар булып кире кайтты. 1980 ел коллективның ижади биографиясендә күренекле урын алды, алар I республика фольклор бәйрәменнән дипломант булып кайтылар. Коллектив үскән саен, аның жигучәсе **Н. И. Бочкарев** та төжрибә туплады, ул —ТАССРның атказанган культура

работнигы. Ансамбльдә

Николай Ильичның хатыны Геллина Алексеевна жырлый, ә улы Андрей бии.

Бу юлы да традицияләр бозылмады. Тамашачылар һәм жюри хөлемә бер сулышта төзелгән программа куелды. Сәхнәдә якты, бәйрәмчә тамаша күрдек. Программаны камилләштерү буенча хормейстер **Н. Сипцов**, хореограф **А. Изотов** аеруча жигди эшләделәр. Шуңа да жюри биргән бөяләр алар өчен аеруча кадерле. Ә коллектив барлыгы 45 балл жыйды. Колхозның яшь председателе **В. И. Гаврилов** турында да жылы сүзләр өйтмәү гадәл булмас иде. Аның ярдәме, кешеләргә аңлавы, кызыксындыра белүе—болар унышка зур өлеш кертте.

**Г. Д. Ә икенче коллективның чыгышын ничек бөяләдегез?**

**С. С. Эстафетаны Хафизов** исемдәгә колхоз үзешчән артистлары давам итте. Мин монда үземнән күңелсез хисләремне белдерми кала алмыйм. Һәрвакыт сешкәнлык, максатка омылчанлык, эшчәнлекләре белән аерылып торган коллектив шул сыйфатларын жуйган иде. Билгеле, моның сәбәпләрен ачыкларга кирәк, ә хәзергә канәгатьсезлек бел-

дергә генә кала.

**Г. Д. Смотрны оештыруда нинди кимчелекләр, жигешсезлекләр күрәсез? Әле бит башы гына, булса үзгәртәргә, төзәтәргә мөмкин.**

**С. С. Минем** уйлавымча, ул иң элек оештыру комитетының эшлән бетермәгәнләгә. Күп кенә деталләргә алар исәпкә алынмыйча калганнар. Смотр башланганда гына жюриның төгәл составы расланды, бөяләр системасы да ачыкланып бетергән иде. Урындагы матбуғат, радио эшкә алымыйча калды, режиссура да начар куелган иде. Комсомол да бу чарадан читтә калды.

**Г. Д. Сез минем белән киләссездер, смотрның башлануы турында күп халыкка билгеле түгел иде. Николай Ильич, сез бу турыда нәрсә уйлыйсыз?**

**Н. И.** Үзгәртәргә чыгыш турында хөкем итүе авыр миңа. Бу жюри эше. Ләкин буш зал алдында чыгыш ясавы жигел түгелләгә миңа бик аңлашыла. Безнең белән шундый хәл булды да.

**Г. Д. Килчәк смотрларда бу кимчелек төзәтелер дип өметләнәбез. Хәер, мичуринлылар чыгышының соң шәһәр халкының үзешчән сәнгать белән очрашуның шатлыклы минутларын югал-**

туы турында кызганырга гына кала.

Жюри составына дагылышлы тагын бер сорау. Аны Рафик Хаҗиповичка юллыйм. «Судьялар аппараты»ның компетенциясы нинди дәрәжәдә?

**Р. Х.** Жюри составында 14 кеше. Ингә шулай күп? Эш шунда ки, смотр ике айга якын бара. Шуңа күрә бер үк кешеләр бөтен концертларда катнаша алмаячак. Состав сыйфаты буенча да аерылып тора. Ул яңарды, дөресергә, яшәрле. Анда яңа көчләр керә. Алар беренче мөктәп уелтучысы **В. А. Гордеев**, РОНО инспекторы **Н. В. Жирнова**, АПК профсоюз секретаре **Р. И. Садыков** һәм башка культура мәсьәләләрендә компетентлы иптәшләр.

**Г. Д. Соңгысы, Адлер Ибраһимович. Оештыру комитетының председателе буларак, үзешчән коллективларга нинди теләкләргә бар?**

**А. И.** Жигди ижади эшләү кирәк. Сәхнәдә һәм хезмәттә уңышлар үк мөһим—исәнлек, энергия теләм. Смотр иңичиксез, авыл үзешчән сәнгатьнә киң күләмлеләк алырга, ә анда катнашучыларга тулысынча үзләрен сәләтләрен күрсәтәргә, концертларның идея өчтөләген баептырга яңа талантлар һәм шул ук вакытта аларның көчсез якларын да ачарга ярдәм итәчәк.

**Г. Д. Эңгәмәдә катнашуыгыз өчен барыгызга да рәхмәт.**

(Ахыры. Башы 1 биттә). ниги булып эшли, читтән торып Киевта граждандык авиацияне институтында, кызлары Лена консерватория каршындагы махсус мөктәпнең 6 нчы классында укый иде. Әйе, болар барысы да әлегә кадр. Әмма Таулы Карабахта башланган тәртипсезлекләр шаукумы тора-бара Ереван, Бакуда да килеп жигте. Узган елның ноябрненнән бакулылар тормышы да тынычсызланды.

—Мин атналар, айлар буге дингездә булам. Анда милли дошманлык юк. Ә гаилә, туганнарның тормышына куркыныч янавын күрү, тою куркынта. Болай озак яшәү мөмкин түгел,—ди Вячеслав Васильевич.

Январьның егермесендә чираттагы вахтадан соң кайта ул өенә. Ишек бикле. Атна буге хатыны белән кызы күрешеләре — азербайжанлылар гаилә-

## К а ч а к л а р

сендә яшеренеп торганнар. Чөнки биредә тыныч яшәү мөмкинләгә калмаган. Берничә көн алдан Казанкиннар яши торган йортта ике квартираны жимергәннәр. Бәхеткә каршы, берсе качак гаиләсә калдырып киткән квартира булган. Ә икенчесендә яшәүчә әрмән гаиләсен куып чыгарганнар да Таулы Карабахтан кайткан азербайжан гаиләсен урнаштырганнар. Мондый куркыныч азербайжан милләтеннән булмаган гаиләләргә теләсә кайчан янаган. Телефон шантажы, киләтүләр, кешеләр күңеленә шөбһә салган. Әрмәннәр, руслар, хәрбиләргә гаиләләргә арасында курку аеруча көчле.

—Исән чакта китәргә кирәк. Казанкиннар гаиләсә,

биредәгә гадил халыкка хөрмәтә зур булса да, шундый карарга килде. Әти-эниләре янына барып сабуулаша да алмадылар, телефоннар гына сөйләштеләр. Ата-ана туган-үскөн илләннән, качак рәвешендә китәргә мөжбүр булган улларына фатиха бирде.

Юлга тиз жыеналар. Ике чөмөдәннән беренчә кирәк-яракларны тойиләр дө милиция работниклары озагуында аэропортка юл тоталар. Әле кайчан гына тулы канлы тормыш белән яшәгән. Баку таңымасылык була ул көннәрдә: кибетләр, чай йортлары эшләми, шәһәр транспорты йөрми. Адым саен мөмтәзәк асман хәрбиләр тора. Аэропорт аерым саклана. Ул юнәлешкә бары тик махсус пропусклы автомашина-

лар гына кертелә. Бакуда хәрби хәл кертелде бит. Аэропорт Бакудан китәргә ашкынучы качаклар белән тулган. 23 январьда Казанкиннар Баку аэропортынан Казанга очалар.

—Норлатта безне өйбәт каршы алдылар. Кызыбызны шәһәрнең икенче мөктәбенең укырга урнаштырдык. КПСС райкомының беренче секретаре **Х. Х. Морадымов** жылы кабул итте үзгәбезне. Райбашкарма комитетында да, шәһәр Советында да булдык: торак белән булышырга вәгдә ителәр. Шулай бәхетсезлек килгәндә, аны бергә күтәрәп, шатлыкларны уртаклашып, барлык милләтләргә дус-тату яшәвенә ни жигтә дә бит...

Вячеслав Васильевичның сүзләрендә туган жигрен сагыну, аның халкына сагыш, террорчыларга карата нәфрәт бөркелә иде.

**БЕЛДЕРҮЛӘР**

«Норлатнефть» НГДУсының технология-транспорт идарәсенә ЗИЛ-130 базасында КС-2561 автокранына кранчылар, токарьлар, тракторчылар кирәк.

Түләү—вакытлы-премиаль.

х х х

1 ПМК базасында 1 куб метры 3 сумнан пычки калдыклары сатыла.

Түбәндәгә адрес буенча мөрәҗәгать итәргә: Советская урамы, 144 йорт. Телефон 2—20—08 яки 2—28—64.

х х х

11 номерлы Чистай тегү фабрикасының Норлат филиалына мастерлар, тегүче-мотористлар, эшчеләр, өйрәңчеләр, слесарь-көйләүчә кирәк. Кызыксынган барлык мәсьәләләр белән түбәндәгә адрес буенча мөрәҗәгать итәргә: Норлат шәһәре, Советская урамы, 123 иче йорт.

---

«Татнефть» берләшмәсенен Норлат разведка бораулавы идарәсе коллективы хезмәт ветераны

**КӘЛИМУЛЛИН ЗИННӘТУЛЛА**

ШӘИДУЛЛА улының вафат булуы турында тиерн кайгы белән хәбәр итә һәм туганнарның авыр хәсрәтен уртаклаша.

РЕДАКТОР **Ә. У. АБДУЛЛИН.**

РЕДАКЦИЯНЕҢ АДРЕСЫ: 423000. Норлат шәһәре, К. Маркс урамы, 19. ТЕЛЕФОННАР: редактор—2—12—14, 2—22—81, редактор урынбасары һәм җаваплы секретарь—2—10—44, рус теленә тәрҗемә буенча редактор урынбасары—2—14—16, чуваш теленә тәрҗемә буенча редактор урынбасары—2—15—63, агропромышленность бүлегә—2—22—51, хатлар бүлегә һәм бухгалтерия—2—18—67.

Газетаны Фидания Хәйретдинова жыйды. Рима ГАНЕЕВА верстка ясады. Клара Бобкова басты. Корректор—Зөлфия Вәлиева.

Наширәт, полиграфия һәм китап сөүдәсе буенча ТАССР Дәүләт комитетының Октябрьның 50 еллыгы исемдәгә Норлат-Октябрь типографиясе. Күләме—1 басма табак. Заказ 14. Тираж 3.867.